

भरतपुर में सैनी, शाक्य कुशवाह, मौर्य समाज के लोगों ने की आरक्षण की मांग

लोगों ने नेशनल हाइवे भरतपुर-जयपुर-बीकानेर के अरौंदा व बेरी के पास जाम लगाया

भरतपुर, (निस)।माली, सैनी,शाक्य कुशवाह, मौर्य समाज के लोगों ने नेशनल हाइवे भरतपुर जयपुर बीकानेर के अरौंदा व बेरी के पास जाम लगा दिया। जाम के चलते दोनों तरफ वाहनों की लम्बी लम्बी कतारें लग गई।माली, सैनी, शाक्य, कुशवाह, मौर्य समाज के प्रतिनिधि मुरारी लाल सैनी सहित अन्य लोगों की रिहाई व 12 प्रतिशत आरक्षण की मांग कर रहे हैं।

प्रशासन के द्वारा माली, सैनी, शाक्य, कुशवाह, मौर्य समाज के एक गुट को सरकार से वार्ता के लिए तैयार करने में सफलता हासिल कर ली। लेकिन माली सैनी शाक्य कुशवाह मौर्य

समाज का एक गुट वार्ता के स्थल को लेकर तैयार नहीं था। जहां एक माली सैनी शाक्य कुशवाह मौर्य समाज का एक प्रतिनिधिमंडल सरकार से वार्ता के लिए तैयार हो गया और जयपुर चला गया। वहीं दूसरे ग्रुप के नेता नहीं माने। जिस पर पुलिस प्रशासन ने 6 हिरासत में ले लिया। जिसकी खबर सुबह लोगों को लगी। जिसके बाद दोपहर को कई क्षेत्रों में नेशनल हाइवे जाम के लिए माली सैनी शाक्य कुशवाह मौर्य समाज के लोग एकत्रित हुए। सरकार के खिलाफ सब सैनी समाज के लोग वैंर हलेना सड़क मार्ग पर गांव गोविंदपुरा रमाशपुर के पास इकठ्ठा हुए

और अपनी ओर से विरोध प्रकट करने के साथ ही इस मार्ग को अवरूद्ध करने की सूचना पर पुलिस प्रशासनिक के अधिकारी मौके पर गए। पुलिस और प्रशासनिक अधिकारियों की ओर से सैनी शाक्य कुशवाहा समाज के भारी संख्या में आए महिला पुरुष नवयुवकों को काफी समझाइश की कोशिश की लेकिन सैनी समाज के लोग नही माने और उग्र रूप से आंदोलन करने लगे। तब हालत पर काबू पाने के लिए ऐसी स्थिति में पुलिस के अधिकारियों के निर्देश पर मौजूद पुलिस कर्मियों ने आंसू गैस के कई चक्र गोले दागे और गोविंद पुरा रमासपुर सड़क मार्ग से सैनी

समाज के लोगो को खदेड़ा। पुलिस की ओर से आंसू गैस के गोले जैसे ही पुलिस ने दागे भीड़ में भग धड़ मच गई। पुलिस की ओर से दागे गए गोले से लोग तितर बितर हो गए। समाज के आंदोलनकारियों ने एनएच 21 आगरा जयपुर बीकानेर हाईवे को भरतपुर जिले के आरोदा बैरी के पास करीब शाम 7.30 बजे जाम कर दिया। हिरासत में लिए गए आंदोलनकारियों की रिहाई के नारे लगाते हुए 12 प्रतिषत आरक्षण, लव-कुश कल्याण बोर्ड, लव-कुश छात्रावास सहित अन्य मांगों को लेकर कुशवाहा, सैनी समाज के लोगों ने रास्ते को जाम कर दिया।

एबीवीपी कार्यकर्ताओं को खदेड़ा

अजमेर, (निस)। अखिल भारतीय विद्यार्थी परिषद के पदाधिकारियों और कार्यकर्ताओं को पुलिस ने प्रदर्शन के दौरान खदेड़ दिया। इन्होंने मुख्यमंत्री अशोक गहलोत को काले झंडे दिखाकर और विरोध प्रदर्शन की योजना बनाई थी, लेकिन सीएम गहलोत के कार्यक्रम में पहुंचे से पहले ही पुलिस ने समारोह स्थल से एबीवीपी के कार्यकर्ताओं को दबोच कर पुलिस वाहन में बैठा लेकर दूर लेकर छोड़ दिया। एबीवीपी के पदाधिकारी और कार्यकर्ता पेपरलीक और रोजगार के नाम पर युवाओं के साथ खिलवाड़ करने को लेकर विरोध कर रहे थे। एबीवीपी के पदाधिकारी आसुराम, विकास, उदय, महिपाल, बंटी गुर्जर, अस्तित्व, आकाश, रवि, संकादिक, अमृत, प्रवीण, लक्ष्य सहित कार्यकर्ताओं को पुलिस पकड़ कर ले गई।

बी.पी.एल. परिवार के लोगों ने धरना शुरू किया

पोकरण, (निस)। माली समाज पोकरण से सामाजिक बहिष्कृत बीपीएल परिवार के नेतृत्व में परिवार के लोगों द्वारा न्याय के अभाव में शनिवार को अंबेडकर सर्कल पर आत्मदाह को लेकर राज्यपाल व मुख्यमंत्री को लेकर राज्यपाल व मुख्यमंत्री के नाम उपखंड अधिकारी प्रभोजीत गिल को ज्ञापन सौंपकर उपखंड कार्यालय के आगे धरना शुरू किया।

ज्ञापन में बताया कि माली समाज से सामाजिक बहिष्कृत बीपीएल परिवार को पंचों द्वारा स्वर्गीय किरपाराम माली के पूरे परिवार को समाज से बहिष्कृत कर परिवार के लोगों का मान-सम्मान इज्जत सामाजिक कार्यक्रमों से बाहर रखना धार्मिक मंदिर में पूजा अर्चना से वंचित रखना रिश्तेदारी बहन बेटी से मिलने नहीं देना उन्हें घर पर आने से रोकना रिश्तेदारों के विवाह समारोह में जाने से रोकना बच्चियों की शादी नहीं होने देना गरिमा पूर्ण जीवन ने एवं मौलिक अधिकारों से वंचित कर बार-बार पंचों के फरमानों को स्वीकार करने की घमकी दे रहे हैं। वहीं खेती की फसल जलाने नौकरी कर रहे बच्चों को झूठे मुकदमों में फंसाने का दबाव दिया जा रहा है। ज्ञापन में बताया गया कि पूर्व में 19 अप्रैल को सबूतों सहित लिखित में प्रार्थना पत्र देकर थाने में पंच एवं सहायक पंचों के नाम मुकदमा दर्ज करने की मांग रखी गई थी। पुलिस के उच्च अधिकारियों के निर्देशों पर

मेगा जॉब फेयर आयोजित

अजमेर, (कास)। अजमेर में शुक्रवार को मेगा जॉब फेयर आयोजित हुआ। मेगा जॉब कार्यक्रम में महिला को आर्थिक सहायता राशि का चेक सौंपे। इस दौरान मुख्यमंत्री अशोक गहलोत ने कहा कि युवाओं के लिए रोजगार के सृजन में राजस्थान अग्रणी राज्य बनकर उभरा है। सीएम गहलोत ने कहा कि राज्य सरकार द्वारा लगभग डेढ़ लाख सरकारी नौकरियां दी जा चुकी है, लगभग इतनी ही प्रक्रियाधीन है। साथ ही, एक लाख नई सरकारी भर्तियों की घोषणा बजट में की गई है। राजस्थान लोक सेवा आयोग के सदस्य बाबूलाल कटारा की गिरफ्तार पर पूछे गए सवाल के जवाब में सीएम अशोक गहलोत ने कहा कि भ्रष्टाचारियों के खिलाफ प्रदेश की एजेंसियां अपना काम कर रही है, किसी भी भ्रष्टाचारी को बख्शा नहीं जाएगा।

मंत्री अशोक चान्दा ने कहा कि मुख्यमंत्री अशोक गहलोत युवा शक्ति जो आपके सामने बैठी है, इस युवा शक्ति की ओर से मैं आपको धन्यवाद ज्ञापित करता हूं। युवाओं के जीवन में बहुत बड़ा हिस्सा शिक्षा और टेक्निकल डिग्री ग्रहण करने में चला जाता है और उसके बाद में यदि कोई भाई और बहन बेरोजगार रह जाए तो वहीं शिक्षा उनके लिए श्राप बन जाती है। यदि बेरोजगार आज की तारीख में देश में रह जाए तो यह बहुत बड़ा श्राप है।

मांगों को लेकर राजस्व कर्मियों का धरना-प्रदर्शन जारी

मांगों को लेकर राजस्व कर्मियों ने वादाखिलाफी का आरोप लगाते हुए प्रदर्शन किया



राजस्व कर्मचारियों ने मांगों को लेकर उपखंड व तहसील स्तर पर धरना प्रदर्शन कर नारेबाजी की।

■ प्रमुख मांगों में नायब तहसीलदार के पदों को 100 प्रतिशत प्रमोशन से भरा जाना आदि हैं

राजस्व कर्मियों के साथ हुए समझौते को लागू नहीं किया है। राजस्व कर्मियों की प्रमुख मांगों में नायब तहसीलदार के पदों को 100 प्रतिशत प्रमोशन से

भरा जाना तथा तहसीलदार के पदों को 5० प्रतिशत प्रमोशन और 5 प्रतिशत सीधी भर्ती से भरा जाना साथ ही पटवारी के पद को तकनीकी घोषित करते हुए ग्रेड पे 2800 दिया जाना वरिष्ठ पटवारी के पद को समाप्त करना शामिल है।

आंदोलन शुरू रखते हुए पटवार संघ के जिला अध्यक्ष होशियार सिंह खींचड ने बताया कि 24 अप्रैल से सरकार महंगाई राहत शिविर प्रशासन गांवों और शहरों के संग का बहिष्कार के साथ.साथ संपूर्ण कार्य का बहिष्कार किया जाएगा जिसकी संपूर्ण जिम्मेदारी राज्य सरकार की होगी।

अवैध खनन के खिलाफ कार्रवाई ‘किसानों को फूड प्रोसेसिंग की उपयोगिता समझाने की जरूरत’

जोधपुर, (कास)। कमिश्नरेट पुलिस की तरफ से रात्रिकालीन गश्त में भगत की कोठी पुलिस थाना क्षेत्र के पाली रोड पर अवैध बजरी से भरे डंपर और उसके एस्काट कर रही एक बोलेरो को पुलिस ने पकड़ा है। डंपर मालिक और चालक के साथ बोलेरो में सवार को शांतिभंग में हिरासत में लिया गया है। घटना के संबंध में अन्न खनिज विभाग को सूचना दी गई है। अग्रिम कार्रवाई खनिज विभाग की तरफ से की जाएगी। एसीपी पश्चिम चक्रवर्ती सिंह ने बताया कि रात्रिकालीन गश्त के समय भगत की कोठी पुलिस थाने के एएसआई हनुवंतसिंह ने मय जाब्ता नाकाबंदी कर रखी थी। इसी दौरान एक बजरी डंपर को निकलते दिखाई दिया इस पर पुलिस ने पीछा किया। भागने का प्रयास करते डंपर चालक को पकड़ लिया। पुलिस ने पूछताछ की तो पता लगा कि बजरी अवैध रूप से लादी गई थी। इसके पीछे ही एक बोलेरो में सवार व्यक्ति आ गया जो कि डंपर को एस्काट कर रहा था।

एसीपी राठौड़ ने बताया कि दोनों गाडियों को सीज की कार्रवाई किए जाने के साथ ही कापरड़ा ढाकों की ढाणी निवासी राजेंद्र कुमार पुत्र खानूराम, करणीनगर भगत की कोठी निवासी प्रेमाराम पुत्र मेकाराम विश्रौई एवं एयरपोर्ट थानान्तर्गत कन्हैया नगर निवासी रणजीत भूरिया पुत्र सुल्तान जाट को पकड़ा गया है। पुलिस ने इन तीनों को शांति भंग के आरोप में पकड़ा है।अवैध बजरी को लेकर अब खनिज विभाग टीम को सूचना दी है।

■ केन्द्रीय जलशक्ति मंत्री ने मिलेट्स पर आयोजित मेले में दिया संबोधन

शेखावत ने कहा कि पूरी दुनिया में लोगों का फूड पैटर्न बदल रहा है। खान-पान और रहन-सहन बदल रहा है। भारत और उसके पड़ोसी देशों में खाना गरम बनाकर खाने की परम्परा है, लेकिन अन्य देशों में रेडी टू फूड की परम्परा है, जिसमें पहले से तैयार भोजन को गरम करके खयाया जाता है। भोजन एक उद्योग का रूप ले चुका, लेकिन अब भारत में भी यह परम्परा तेजी से बदल रही है। भोजन का औद्योगीकरण हो रहा है। किसान के बेटे को उद्योगपति बना सकते हैं। इसके लिए श्री अन्न को पौष्टिकता से भरपूर रेडी टू ईट बनाने के प्रयास करने होंगे। खाद्य प्रसंस्करण मंत्रालय ने कई योजनाएं चलाई हैं। उन्होंने कहा कि सरकार इसमें सपोर्ट कर रही है, लेकिन हमें इससे भी आगे बढ़कर सोचना है।

केंद्रीय खाद्य प्रसंस्करण उद्योग राज्य मंत्री प्रहलाद सिंह पटेल और कृषि राज्यमंत्री कैलाश चौधरी ने बाजरे से निर्मित उत्पाद जैसे बाजरे के बिरिस्कट, नमकीन, कुरकुरे, चॉकलेट, बाजरे से निर्मित केक-मिठाई, बाजरे की लस्सी और रावड़ी का स्वाद चखा।

तहसीलदार को किया निलम्बित

जालोर, (कास)। जालोर कलेक्ट्रेट के निकट शिव सेना की ओर से भाद्राजून तहसीलदार द्वारा गलत रूप से म्यूटेशन भरने पर बार-बार ज्ञापन देने के बाद तहसीलदार को राजस्व मंडल ने निलम्बित कर दिया। वहीं भाद्राजून के पीडित परिवार ने म्यूटेशन खारिज करने व दोषियों के खिलाफ कार्यवाही नही होने तक धरना प्रदर्शन जारी रखने का निर्णय लिया गया। शुक्रवार को जिला कलेक्टर को भाद्राजून गांव के पीडित परिवारों ने ज्ञापन सौंपकर बताया कि भाद्राजून में भूमि हीन भगवानदास के नाम से गलत आवंटन भूमि को लेकर सहायक कलेक्टर जालोर व अपील अधिकारी पाली ने भगवान दास के वादो को खारिज कर दिया। जिसके विरुद्ध भगवानदास द्वारा राजस्व मण्डल अजमेर में अपील की। वहां गलत तरीके से आदेश पारित किया गया। अजमेर के निर्णय के विरुद्ध हाई कोर्ट में सिविल रिट पीटिशन प्रस्तुत की। भाद्राजून के गैर मुमकिन लाटा पर कई वर्षों से काशकरा रहवास करते आ रहे हैं। वर्तमान में उक्त भूमि की कीमत बढ़ने पर भू माफिया व अन्य लोगों की नियत पड गई। जिसके चलते हाईकोर्ट में सरकार द्वारा सही ढंग से पैरवी नही करने से गलत आदेश पारित करवा कर सदियों से बैठे काशतकारी के आशियाने ध्वस्त कर दिये। वही भाद्राजून तहसीलदार ने भू माफियाओं को फायदा देने के लिए आनन फानन में म्यूटेशन भर दिया।

32 लाख रुपए के 105 मोबाइल बरामद किये



सभी मालिकों को थाने बुलाकर मोबाइल लौटाए।

अलवर, (निस)। भिवाड़ी पुलिस के द्वारा चलाए गए विशेष अभियान ‘मेरी पुलिस मेरा अभिमान’ के तहत साइबर सेल ने बड़ी कार्रवाई करते हुए करीब 32 लाख रुपए के 105 अलग-अलग तरह के मोबाइल बरामद किए हैं। इस पूरी कार्रवाई में भिवाड़ी के साइबर सेल ईचार्ज सचिन शर्मा का अहम रोल रहा। मामले का खुलासा करते हुए एसपी अनिल कुमार बेनीवाल ने बताया कि अनेक लोगों के द्वारा मोबाइल गुम होने की लगातार सूचनाएं मिल रही थी। जिसमें से कुछ की तो ऑनलाइन पोर्टल पर रिपोर्ट दर्ज की गई थी और कुछ परिवारियों ने थाने में आकर मोबाइल गुम होने की शिकायत दी थी, लंबे समय से मिल रही इन शिकायतों पर एसपी के

निर्देशन में साइबर सेल ईचार्ज सचिन शर्मा ने अभियान के तहत सर्विंग की कार्रवाई शुरू की। जिसके तहत मोबाइल सेवा प्रदान कर रही कंपनियों से तकनीकी सूचना ली गई। जिसके आधार पर दिल्ली, हरियाणा, यूपी, राजस्थान सहित अनेक राज्यों के लोगों के गुम हुए 105 मोबाइल ट्रेस किए गए, जिनकी कीमत करीब 32 लाख रुपए आंकी गई है। शुक्रवार को ट्रेस किए गए सभी 105 मोबाइल के मालिकों को एसपी कार्यालय में बुलाया गया और सभी के उचित दस्तावेज लेकर फोन मालिकों को उनके फोन सुपुर्द किए गए। एसपी अनिल कुमार बेनीवाल ने बताया कि इससे पहले भी अभियान के तहत 80 मोबाइल बरामद किए गए हैं।

सहित अनेकों लोग साथ बागरेचा के साथ चले।

सहित अनेकों लोग साथ बागरेचा के साथ चले।